

Süňk simfoniýasy

Category: Goşgular, Kitapcy

написано kitapcy | 21 январа, 2025

Süňk simfoniýasy Annaberdi AGABAÝEW

► SÜŇK SIMFONIÝASY

Ýurdumyzyň territoriýasyndan ýigrimi müň ýyl mundan ozal
çalnan täsim

orkestriň saz gurallary tapyldy. Ol «saz gurallary» mamontyň
süňkünden ýasalypdyr. Kiýewli alymlar bu orkestri
«janlandyryp», mukam çalyр, magnitofon ýazgyny «Мелодия»
firmasynda ýörite kart edip çykardy.

Öz süňkünden~ gapyrgadan ýasanмыш

Adam ata

ýanýoldaşy Howany,

Şonuň üçin menem başda syhaýyn

Kemençä meňzeýän şu gapyrgany!

Gapyrga ýañ saldy jeňňel içine,

Maýmyn bary hyzzyn atdy ikiýan,

Çeňňege ilen deý «ilip» bu saza,

Maýmynlaň içinden çykdy bir zenan...

Pilçäni oýnadym. Asgyryp turdy

Ýagyrnysy ýere degmedik pälwan.

Dişleri ellämde bäbek iňňäläp,

Eneleň alkymy öwürdi elwan!

Injige inderdim ol gara daşym, ~

Peýkam atyp, dere sökdi saýýatlar.

Uýluga galtaşdym ~ galdyrdy başyn

Şöwür çekip ýatan loly-haýýarlar.

Gezek geldi onsoň kelleçanaga, ~

Nädip urjak bu esasy guraly:

Ulumy-kiçimi, beýni ýaşapdyr

Oň içinde janly-jandar döräli!

Gowusy men muny goýaýsammykam,
Çatmamyň agzyna söýäýsemmikäm?
Onda kime gerek, aýdyň-a hany,
Kellesiz, beýnisiz, manysyz mukam?!

Ýok, ýençgile!
Şowhun turuz, goh eýle!
Çar tarapda sarsyp gitsin beýniler,
Ulurak daş alyp kellä çyk seýle,
Meger, şeýdip dörändir bar geniler!

..Alty sany saz guraly öňümde ~
Gadymy mamontyň alty bölegi:
Injigi,
Uýluga,
Pilçesi, dişi,
Gapyrgasy bilen kelleçanagy.

Hyýalymda ele alyp şol daşy,
Injigi, uýluga, pilçäni urýan,
Gapyrgany syhap,
Ençeme dişi
Klawiş deý seteram hatara gurýan...

Ýöne ýene gezek kellä gelende,
Ýaýkanyp, ýaýdanyp, kürtdürüp durýan,
Hem şol pursat özüm duýman her sapar
Elimdäki daş ýere gaçyrýan...

1970 ý. Goşgular